



Kunsill
tal-Unjoni Ewropea

Brussell, 19 ta' Lulju 2023
(OR. en)

12011/23

LIMITE

INST 283
POLGEN 106
CO EUR-PREP 26

Fajl Interistituzzjonali:
2023/0900(NLE)

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti
Nru. dok. preċ.:	10567/23 +ADD 1-2, 11103/23
Suġġett:	Proposta għal DEĊIŻJONI TAL-KUNSILL EWROPEW li tistabbilixxi l-kompożizzjoni tal-Parlament Ewropew - Proposta ta' kompromess riveduta tal-Presidenza

Id-delegazzjonijiet isibu fl-Anness proposta ta' kompromess riveduta tal-Presidenza għall-abbozz ta' Deċiżjoni tal-Kunsill Ewropew li tistabbilixxi l-kompożizzjoni tal-Parlament Ewropew.

Għal referenza faċli, il-bidla fit-test meta mqabbel mal-kompromess tal-Presidenza preċedenti hija sottolinjata.

Proposta għal

DEĊIŻJONI TAL-KUNSILL EWROPEW

li tistabbilixxi l-kompożizzjoni tal-Parlament Ewropew

IL-KUNSILL EWROPEW,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 14(2) tiegħu,

Wara li kkunsidra t-Trattat li jistabbilixxi l-Komunità Ewropea tal-Energija Atomika, u b'mod partikolari l-Artikolu 106a(1) tiegħu,

Wara li kkunsidra l-proposta tal-Parlament Ewropew¹,

Wara li kkunsidra l-approvazzjoni tal-Parlament Ewropew²,

Billi:

- (1) L-Artikolu 14(2), l-ewwel subparagrafu, tat-Trattat dwar l-Unjoni Ewropea (TUE) jistabbilixxi l-kriterji għall-kompożizzjoni tal-Parlament Ewropew, jiġifieri li n-numru tar-rappreżentanti taċ-ċittadini tal-Unjoni ma għandux jaqbeż is-seba' mija u ħamsin, minbarra l-President, li r-rappreżentanza għandha tkun proporzjonalment digressiva, b'limitu minimu ta' sitt membri għal kull Stat Membru, u li l-ebda Stat Membru ma għandu jiġi allokat iktar minn sitta u disgħin sigġu.
- (2) L-Artikolu 10 TUE jipprevedi, fost l-oħrajn, li l-funzjonament tal-Unjoni għandu jkun ibbażat fuq id-demokrazija rappreżentattiva, fejn iċ-ċittadini jkunu rappreżentati direttament fil-livell tal-Unjoni fil-Parlament Ewropew u l-Istati Membri jkunu rappreżentati mill-gvernijiet tagħhom, li huma stess ikunu demokratikament responsabbli lejn il-Parlamenti nazzjonali jew lejn iċ-ċittadini tagħhom, fil-Kunsill.

¹ Proposta adottata fil-15 ta' Ġunju 2023 (għadha mhijiex ippubblikata fil-Ġurnal Uffiċjali).

² Approvazzjoni ta' ... (għadha mhijiex ippubblikata fil-Ġurnal Uffiċjali).

- (3) L-Artikolu 14(2) TUE għalhekk japplika fil-kuntest tal-arrangamenti istituzzjonali usa' stabbiliti fit-Trattati, li jinkludu wkoll id-dispożizzjonijiet dwar teħid ta' deċiżjonijiet fil-Kunsill.
- (4) Sa tmiem l-2026 u qabel il-proposta dwar il-kompożizzjoni, jenħtiegħ li l-Parlament Ewropew jipproponi metodu ta' distribuzzjoni tas-siġġijiet oġġettiv, ġust, dejjiemi u trasparenti li jimplimenta l-principju ta' proporzjonalità digressiva, mingħajr preġudizzju għall-prerogattivi tal-istituzzjonijiet skont it-Trattati. Filwaqt li jitqies l-impatt ta' żviluppi futuri possibbli, jenħtiegħ li metodu bħal dan jissalvagwardja għadd massimu sostenibbli ta' MPE.
- (5) L-awtorità baġitarja u l-Kummissjoni, fl-eżerċizzju tal-prerogattivi tagħhom skont il-proċedura baġitarja annwali, jenħtiegħ li jiżguraw li ż-żieda fin-numru ta' siġġijiet prevista minn din id-Deċiżjoni tkun newtrali għall-baġit fi hdan it-Taqsima 1 tal-baġit generali tal-Unjoni.

ADOTTA DIN ID-DEĊIŻJONI:

Artikolu 1

Fl-applikazzjoni tal-Artikolu 14(2) TUE, għandhom jiġu rispettati l-principji li ġejjin:

- in-numru totali ta' siġġijiet fil-Parlament Ewropew ma għandux jaqbeż is-750, minbarra l-President,
- l-allokkazzjoni tas-siġġijiet lill-Istati Membri għandha tkun digressivament proporzjonali b'limitu minimu ta' sitt siġġijiet u limitu massimu ta' 96 siġġu għal kull Stat Membru filwaqt li tirrifletti kemm jista' jkun id-daqsijiet tal-popolazzjonijiet rispettivi tal-Istati Membri,

- il-proporzjonalità digressiva hija definita kif ġej: il-proporzjon bejn il-popolazzjoni u n-numru ta' sigġijiet ta' kull Stat Membru qabel l-ittondjar 'il fuq jew 'l isfel għall-eqreb numru sħiħ għandu jvarja skont il-popolazzjonijiet rispettivi tagħhom b'tali mod li kull Membru tal-Parlament Ewropew minn Stat Membru b'popolazzjoni ikbar jirrappreżenta iktar ċittadini minn kull Membru tal-Parlament Ewropew minn Stat Membru b'popolazzjoni iżgħar u, min-naħa l-oħra, iktar ma tkun kbira l-popolazzjoni ta' Stat Membru, ikbar ikun id-dritt tiegħu għal numru kbir ta' sigġijiet fil-Parlament Ewropew,
- l-allokkazzjoni tas-sigġijiet fil-Parlament Ewropew għandha tqis l-iżviluppi demografici fl-Istati Membri.

Artikolu 2

Il-popolazzjoni totali tal-Istati Membri hija kkalkolata mill-Kummissjoni (Eurostat) abbażi tad-data pprovduta mill-Istati Membri, f'konformità ma' metodu stabbilit permezz tar-Regolament (UE) Nru 1260/2013 tal-Parlament Ewropew u tal-Kunsill³.

Artikolu 3

1. In-numru ta' rappreżentanti fil-Parlament Ewropew eletti f'kull Stat Membru għal-legiżlatura 2024-2029 huwa stabbilit kif ġej:

Belġju	22
Bulgarija	17
Repubblika Ċeka	21
Danimarka	15
Ġermanja	96
Estonja	7
Irlanda	14
Greċja	21

³ Regolament (UE) Nru 1260/2013 tal-Parlament Ewropew u tal-Kunsill tal-20 ta' Novembru 2013 dwar statistika demografika Ewropea (ĠU L 330, 10.12.2013, p. 39).

Spanja	61
Franza	81
Kroazja	12
Italja	76
Ċipru	6
Latvja	9
Litwanja	11
Lussemburgu	6
Ungerija	21
Malta	6
Netherlands	31
Awstrija	20
Polonja	53
Portugall	21
Rumanija	33
Slovenja	9
Slovakkja	15
Finlandja	15
Żvezja	21



Artikolu 4

Fi żmien suffiċjenti qabel il-bidu tal-legiżlatura 2029–2034, u jekk possibbli sa tmiem l-2027, il-Parlament Ewropew għandu jressaq quddiem il-Kunsill Ewropew, f'konformità mal-Artikolu 14(2) TUE, proposta għal allokkazzjoni aġġornata tas-siġġijiet fil-Parlament Ewropew.

Artikolu 5

Din id-Deciżjoni għandha tidhol fis-seħħ fil-jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi ...

Għall-Kunsill Ewropew
Il-President